



گورنر KATHY HOCHUL

فوری ریلیز کے لیے: 2024/6/2

گورنر HOCHUL نے فروری کو نوجوانوں کی ڈیٹنگ تشدد سے متعلق آگہی کا مہینہ قرار دینے کا اعلامیہ جاری کیا ہے

پسماندگان کے اعزاز میں، ریاست کے تاریخی مقامات کو آج رات 6 فروری کو نارنجی رنگ سے چراغاں کیے جانے کی ہدایت کی گئی ہے

نیو یارک کے ریاستی دفتر برائے انسدادِ خانگی تشدد کی جانب سے صحت مند تعلق کا ایک کونز شروع کیا گیا ہے  
نیو یارک کے ریاستی دفتر برائے انسدادِ خانگی تشدد کی جانب سے "گرین فلیگز" سوشل میڈیا مہم شروع کی گئی ہے

اعلامیہ یہاں پڑھیں

گورنر Hochul نے آج ریاست نیو یارک میں فروری کو نوجوانوں کی ڈیٹنگ تشدد سے متعلق آگہی کا مہینہ قرار دیا ہے۔ گورنر نے ایک اعلامیہ بھی جاری کیا ہے اور نوجوانوں کی ڈیٹنگ تشدد سے متعلق آگہی کے دن کے حوالے سے ریاستی مقامات کو آج رات، 6 فروری کو نارنجی رنگ میں چراغاں کرنے کی ہدایت کی ہے۔ اس اعلامیے کے ہمراہ، نیو یارک کے ریاستی دفتر برائے انسدادِ خانگی تشدد کی جانب سے صحت مند تعلق کا ایک کونز شروع کیا گیا ہے جس کا مقصد یہ ہے کہ گرین فلیگز اور ریڈ فلیگز کے درمیان فرق معلوم کرنے میں اور "گرین فلیگز" سوشل میڈیا مہم کے سلسلے میں افراد کی مدد کی جائے۔

"سوشل میڈیا اور دیگر تکنیکی آؤٹ لیٹس کے ذریعے، نوجوانوں پر معاشرتی دباؤ کی بمباری کی جاتی ہے، اور یہ ہماری ذمہ داری ہے کہ جب وہ نوجوانی کی خرابیوں اور غیر یقینی صورتحال سے گزرتے ہیں تو ہم ان کی مدد کریں،" گورنر Hochul نے کہا۔ "میری انتظامیہ خاندانوں، اسکولوں اور کمیونٹیز کے لیے وسائل تیار کرنے کی خاطر پُر عزم ہے تاکہ نوجوانوں کی ذہنی صحت کی تعلیم اور طرز عمل سے متعلق رہنمائی کو وسعت دی جائے کیونکہ ہم نوجوانوں کے ڈیٹنگ تشدد کو ہمیشہ کے لیے ختم کرنے کے لیے کام کر رہے ہیں۔"

نیو یارک کے ریاستی دفتر برائے انسدادِ خانگی تشدد کی ایگزیکٹو ڈائریکٹر Kelli Owens نے کہا، "نوعمر اور نوجوان بالغ افراد ایسے کمزور ترین طبقات میں سے ایک ہیں جو ڈیٹنگ کے تشدد، خاص طور پر ٹیکنالوجی کی سہولت کے ذریعے بدسلوکی کا شکار ہوتے ہیں۔ OPDV ہمارا 'صحت مند تعلق کونز' شروع کرنے پر پُر جوش ہے تاکہ افراد کو رشتے میں 'سرخ' اور 'سبز' فلیگز کے درمیان فرق سیکھنے میں مدد ملے۔ ہم ہر عمر کے افراد کی حوصلہ افزائی کرتے ہیں کہ وہ اس کونز میں حصہ لیں اور نوجوانوں کے ڈیٹنگ تشدد کے بارے میں مزید جانیں۔ گورنر Hochul، آپ کا شکریہ کہ آپ نے اس بات کو تسلیم کیا ہے کہ نوجوانوں کے ساتھ ڈیٹنگ کا تشدد کس قدر عام ہے اور ریاست نیو یارک میں آگہی بڑھانی جائے۔"

OPDV نے صحت مند تعلق کونز کا آغاز کیا ہے۔ جبکہ یہ کونز افراد کے لیے ممکن بناتا ہے کہ وہ سیکھ سکیں کہ کسی قریبی تعلق میں سرخ اور سبز فلیگز کی نشاندہی اور چھان بین کیسے کریں۔ OPDV کا صحت مند تعلق کونز،

شرکاء کے لیے ممکن بنانا ہے کہ متعدد منظرناموں کے جوابات کا انتخاب کریں تاکہ قریبی تعلقات میں صحت مند (گرین فلیگ) اور غیر صحت مند (ریڈ فلیگ) کے انتخابات کے بارے میں سیکھا جائے۔ اس کونز میں حصہ لینے والے افراد کو آخر میں "صحت مند تعلق" کا اسکور موصول ہو گا اور ساتھ ہی اس بارے میں اہم معلومات بھی حاصل ہوں گی کہ یہ جوابات ریڈ یا گرین فلیگز کیوں ہیں۔

OPDV کی جانب سے سابقہ NFL کوارٹر بیک Don McPherson اور ایری کاؤنٹی حکومت کے ساتھ شراکت داری کی جا رہی ہے تاکہ 2024 کے ٹین ریلیشن شپ وائلنس آگاہی یوتھ سمٹ ( Teen Relationship Violence Awareness Youth Summit ) میں مردوں اور لڑکوں کی شمولیت کے ساتھ گفتگو کا آغاز اور متاثر کن مردانگی کا تصور اُجاگر کیا جائے۔ یہ شراکت داری وہ کام جاری رکھے گی جو OPDV اور Don McPherson کی جانب سے مردوں اور لڑکوں کو گھریلو اور صنفی بنیاد پر ہونے والے تمام تر تشدد کے بارے میں گفتگو میں شامل کرنے کے لیے کیا جا رہا ہے۔

نوجوانوں کی ڈیٹنگ تشدد سے متعلق آگاہی کے مہینے کے پیش نظر، نیو یارک کے ریاستی دفتر برائے انسداد خانگی تشدد (Office for the Prevention of Domestic Violence، OPDV) کی جانب سے ایک گفتگو کا انعقاد کیا جائے گا، ایک جدید مردانگی: مرد اور لڑکے کس طرح اس سانچے کو توڑ سکتے ہیں اور متاثر کن مردانگی کیسے حاصل کر سکتے ہیں جو کہ جان جے (John Jay) کالج آف کریمنل جسٹس کے ساتھ شراکت داری میں 28 فروری 2024 کو منعقد کی جائے گی۔ اس تقریب میں جدید دور کی مردانگی پر بحث کی جائے گی اور یہ کہ معاشرہ کس طرح زہریلے انداز کی مردانگی کا خاتمہ کر سکتا ہے اور بہتر حلیف، شراکت دار اور افراد بننے کے لیے متاثر کن مردانگی کیسے حاصل کی جا سکتی ہے۔

ریاست نیو یارک کے بچوں اور خاندان کی خدمات کے دفتر کی قائم مقام کمشنر **Suzanne Miles-Gustave** نے کہا، "جب نوعمر افراد ڈیٹنگ کے تعلقات سے متعارف ہوتے ہیں، تو ہمیں ہر ممکن کوشش کرنی چاہیئے کہ محفوظ معاملات اور ان کے درمیان فرق کی شناخت کرنے میں ان کی مدد کی جائے جو نقصان دہ اور صدماتی ثابت ہونے کا باعث بن سکتے ہیں۔ سوشل میڈیا اور ویب پر مبنی دیگر انٹرفیسز کے بڑھتے ہوئے اثر و رسوخ کی وجہ سے وہ نامناسب پیغامات دیکھنے اور سننے کے زیادہ بلند خطرے سے دوچار ہو چکے ہیں۔ ہمارے پاس گورنر Hochul کا شکریہ ادا کرنے کے الفاظ نہیں ہیں کہ انہوں نے نوجوانوں کو یقینی دہائی کروائی ہے کہ نیو یارک کے نوجوان شہریوں کی حفاظت کے لیے یہ ریاست پُر عزم ہے اور ہم OPDV میں اپنے شراکت داروں کے بھی اس قدر ہی شکر گزار ہیں جنہوں نے اس طرح کے اہم وسائل تک براہ راست رسائی فراہم کی ہے۔ تدارکی پروگراموں اور متاثرین کے لیے امدادی خدمات کے ساتھ تعلیمی وسائل کی پیشکش کے ذریعے اس کوشش کا حصہ بننے پر، OCFS کو بہت فخر ہے۔ ہم سیف اینڈ ٹوگیٹر (Safe and Together) ماڈل نافذ کرنے میں مدد کر رہے ہیں، جو گھریلو تشدد سے متاثرہ خاندانوں کے لیے خوبیوں پر مبنی مداخلت کا پروگرام ہے، اور ہمارے ڈویژن آف جووینائل جسٹس ( Division of Juvenile Justice) نے بھی ون او (One Love) پروگرام شروع کیا ہے، جو نوجوانوں کو غیر صحت مند تعلقات کی شناخت اور ان سے بچنے کے لیے باختیار بناتا ہے۔"

ریاست نیو یارک کے صحت کے کمشنر ڈاکٹر **James McDonald** نے کہا، "گورنر Hochul اور نیو یارک کے ریاستی دفتر برائے انسداد خانگی تشدد کا شکریہ کہ ان کی جانب سے نوجوانوں کو نوعمر تشدد کے خطرات سے آگاہ کرنے اور اس طرح کی کارروائیوں سے بچ جانے والوں کو عزت دینے کے لیے قیادت کی جا رہی ہے۔ ریاستی محکمہ صحت کی جانب سے نوجوانوں کی حوصلہ افزائی کی جا رہی ہے کہ وہ اس فرق کو پہچاننا سیکھیں کہ ایک صحت مند تعلق کیا ہوتا ہے اور ممکنہ طور پر کیا خطرناک صورتحال لاحق ہو سکتی ہے۔"

ڈویژن برائے مجرمانہ انصاف کی خدمات کی کمشنر **Rossana Rosado** نے کہا، "DCJS میں، ہم کمیونٹیز کو مضبوط تر اور محفوظ تر بنانے کے لیے ہر روز کام کرتے ہیں۔ اور اس کام کے ایک اہم حصے میں یہ شامل ہے کہ اپنے نوجوانوں اور نوعمر افراد کے ساتھ تعلق استوار کیا جائے، انہیں سمجھا جائے اور ان کی مدد کی جائے۔ ہماری ایجنسی ہمارے GIVE کے دائرہ ہائے اختیار میں گھریلو اور قریبی تعلق والے شراکت دار کے تشدد آمیز مداخلت کے مصدقہ پروگرامز بھی نافذ کرتی ہے۔ ہم اس بات کو بھی یقینی بنانے میں مدد کرتے ہیں کہ قانون نافذ کرنے والے اداروں کو تربیت دی جائے تاکہ پیشہ ورانہ مہارت، احساس مندی، اور اس بات کی سمجھ بوجھ کے ساتھ گھریلو تشدد

کے متاثرین اور متاثرہ افراد کی معاونت کی جائے کہ بدسلوکی کے متاثرین صدمے کے ردعمل سے کس طرح متاثر ہو سکتے ہیں۔ ہمیں گورنر OPDV، Hochul، اور ہمارے دیگر ریاستی اور مقامی ایجنسی کے شراکت داروں کے ساتھ شراکت داری کرنے پر فخر ہے تاکہ نوجوانوں کو ڈیٹنگ کے تشدد سے بچانے کے لیے ہماری مجموعی کوششوں پر روشنی ڈالی جائے۔"

**متاثرین کی خدمات کے دفتر کے قائم مقام ڈائریکٹر اور مشاورت کار John Watson نے کہا،** "ہر عمر اور پس منظر کے جرائم کے متاثرین کے ساتھ کھڑا ہونے اور ان کی مدد کرنے کے لیے OVS پُر عزم ہے۔ نوعمروں کے درمیان ڈیٹنگ والا تشدد، بالغوں کے درمیان پائے جانے والے تشدد جتنا ہی سنگین ہے، اور درحقیقت، اپنے قریبی ساتھیوں کے تشدد کا شکار ہونے کے حوالے سے نوعمر افراد، بالغوں کے مقابلے میں کہیں زیادہ بُری طرح خطرے کا شکار ہو سکتے ہیں۔ ہم گورنر Hochul اور OPDV کا شکریہ ادا کرتے ہیں کہ انہوں نے اس اہم مسئلے کی طرف توجہ دلائی ہے اور ایسے وسائل کا آغاز کیا ہے جو ڈیٹنگ والے تشدد کی علامات پہچاننے میں نوعمروں کی مدد کر سکتے ہیں؛ OVS کی جانب سے ایسے لوگوں کو مدد اور وسائل فراہم کی جاتی رہے گی جو شکار ہو چکے ہیں۔"

**جن اہم مقامات کو روشن کیا جائے گا ان میں شامل ہیں:**

- WTC 1
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاکرا فالز
- گرینڈ سینٹرل ٹرمینل - پرشنگ اسکوائر وایڈکٹ
- البانی انٹرنیشنل ایئرپورٹ گیٹ وے
- MTA LIRR - Penn سٹیشن پر ایسٹ اینڈ گیٹ وے
- ایری کینال پر فیئرپورٹ لفٹ پل
- مائنیہان ٹرین پال
- ہڈسن ریاستی تاریخی پارک کے اوپر پیدل چلنے کا راستہ

نیو یارک کا ریاستی دفتر برائے انسدادِ خانگی تشدد ملک کی ایسی واحد ایگزیکٹیو سطح کی ریاستی ایجنسی ہے جو صنفی بنیادوں پر تشدد کا مسئلہ حل کرنے کے لیے وقف ہے۔ ریاست کی خانگی اور جنسی تشدد کی ہاٹ لائن 7/24 دستیاب رہتی ہے: 800-942-6906 (کال)، 844-997-2121 (ٹیکسٹ) یا [opdv.ny.gov](mailto:opdv.ny.gov) (چیٹ)۔ اپنی کمیونٹی کے اندر ہی متاثرہ افراد کا کوئی معاونتی پروگرام تلاش کرنے کے لیے افراد [www.ovs.ny.gov/connect](http://www.ovs.ny.gov/connect) بھی ملاحظہ کر سکتے ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
 ریاست نیو یارک | ایگزیکٹیو چیمبر | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)